

કૃષિ વિજ્ઞાન કેન્દ્ર, આ.કૃ.યુ., દેવાતજ દ્વારા જળશક્તિ અભિયાન અંતર્ગત ઓનલાઇન તાલીમ કાર્યક્રમ યોજાયો

કૃષિ વિજ્ઞાન કેન્દ્ર, આ.કૃ.યુ., દેવાતજ દ્વારા તા. ૧૨/૦૫/૨૦૨૧ ના રોજ જળશક્તિ અભિયાન અંતર્ગત ગુગલમીટના માધ્યમથી ઓનલાઇન તાલીમ કાર્યક્રમનું આયોજન કરવામાં આવેલ. જેમાં કુલ ૩૨ તાલિમાર્થીઓ ઉપસ્થિત રહેલ. કાર્યક્રમની શરૂઆતમાં કેવિકેના વરિષ્ઠ વૈજ્ઞાનિક અને વડા, ડો. એ.સી.વૈદ્ય દ્વારા સર્વેનું શાબ્દિક સ્વાગત કરી પ્રસંગોચીત ઉદબોધન કરવામાં આવ્યું. તેઓએ જળનું મહત્વ તેમજ તેના સંરક્ષણ વિષે વિગતવાર માહિતી આપી. તેઓએ વોટર હાર્વેસ્ટિંગ દ્વારા જળનો સંચય કરવા જણાવ્યું. તેઓએ પાણીનું પ્રદુષણ ઘટાડવા તેમજ પાણીની ગુણવત્તા જાળવી રાખવા ખાસ અનુરોધ કર્યો. કાર્યક્રમમાં હાજર રહેલ અતીથી વિશેષ ડો. ગૌરવ સિંઘ (ઈન્ડીયન ઇન્સ્ટીટ્યુટ ઓફ સોઇલ એન્ડ વોટર કન્સરવેશન રીસર્ચ સેન્ટર, વાસદ) દ્વારા જળશક્તિ અભિયાન અંતર્ગત વ્યાખ્યાન આપવામાં આવ્યું. તેઓએ જળચક્ર, જળવાયુ પરિવર્તન વિષે ઊંડાણપૂર્વક માહિતી આપી. તેઓએ ખેતીપાકોમાં વપરાતા સિંચાઈના પાણીનો દુર્વ્યય ન કરવા તેમજ સિંચાઈના પાણીનો કરકસર ઉપયોગ થાય તેમજ પાણીની બચત થાય તે માટે ઉપયોગી વિવિધ ટેકનોલોજીની માહિતી આપી. કેવિકેનાં વૈજ્ઞાનિક ડો. એસ.બી.કાટોલે, વૈજ્ઞાનિક (પશુપાલન) દ્વારા દુધાળા પશુઓમાં દુધ ઉત્પાદન તેમજ પશુઓનું આરોગ્ય જાળવી રાખવા પાણીની અગત્યતા વિષે માહિતી આપી. કેવિકેનાં વૈજ્ઞાનિક ડો. વાય.સી.લકુમ, વૈજ્ઞાનિક (એગ્રોનોમી) દ્વારા વિવિધ ખેતી પાકોમાં પિયતની અગત્યતા અને આયોજન વિષે માહિતી આપવામાં આવી. કાર્યક્રમના અંતે ડો.આર. એમ. પટેલ દ્વારા સર્વેનો આભાર માનવામાં આવ્યો. સમગ્ર કાર્યક્રમનું સુચારૂ સંચાલન ડો. આર. એમ. પટેલ (વૈજ્ઞાનિક, પાક સંરક્ષણ) તેમજ અંજલી એન. જાદવ (પ્રોગ્રામ આસીસ્ટન્ટ, હોમ સાયન્સ) દ્વારા કરવામાં આવેલ.

## કાર્યક્રમની ઝાંખીઓ

